

**சுதந்திரக் கட்சியின் அமைச்சுகளும் மாறும்**

கொழும்பு, பெப்.26, விரைவில் ஐக்கிய மக்கள் சுதந்திர முன்னணியின் அமைச்சுகளிலும் மாற்றம் செய்யப்படும் என்று ஜனாதிபதி மைத்திரிபால சிறிசேன கூறியுள்ளார். தனது உத்தியோக பூர்வ ருவிறற்ற தளத்திலேயே அவர் இத்தைக் கூறியுள்ளார். ஐ.தே.க. சார்பில் அமைச்சுகளைப் பெற்றவர்களுக்கு வாழ்த்துத் தெரிவித்த **06**



Registered as a Newspaper in Sri Lanka  
**எதிர்லாலை**  
Ethiroli

சூரல் 01 அதிர்வு 278 திங்கட்கிழமை 26 பெப்ரவரி 2018 ethirolimedia@gmail.com 021 224 38 18 / 021 300 48 48



**புதிய அமைச்சரவை: பாதியே மாறியது!**

**சட்டம் ஒழுங்கு ரணில் வசம்**


கொழும்பு, பெப். 26 எதிர்பார்க்கப்பட்டது போன்று முக்கிய அமைச்சுகள் நேற்று மாறின. ஆனால் அது முழுமையாக இடம்பெறவில்லை. ஐக்கிய தேசியக் கட்சியினர் மட்டுமே புதிய அமைச்சுகளைப் பொறுப்பேற்றனர். ஜனாதிபதி செயலகத்தில் நேற்று இடம்பெற்ற இந்தப் பதவியேற்பு நிகழ்வில் ஜனாதிபதி மைத்திரிபால சிறிசேன, அவர்களுக்குப் பதவிப் பிரமாணம் செய்து வைத்தார். **06**

**அமைச்சரவை மாற்றம் நகைச்சுவை நாடகம்**



கொழும்பு, பெப்.26, நேற்று நடந்த அமைச்சுப் பதவிகள் மாற்றத்தை நகைச்சுவை நாடகம் என்று **06**

**தமிழருக்கு நீதி தர சர்வதேச சமூகம் தாமதிக்கக்கூடாது**



யாழ்ப்பாணம், பெப். 26 "தமிழருக்கு நீதியைப் பெற்றுக் கொடுக்க சர்வதேச சமூகம் இனியும் தாமதிக்கக் கூடாது." என்று வலியுறுத்தியிருக்கிறார் வடக்கின் முதலமைச்சர் சி.வி.விக்கேஸ்வரன். "அடுத்த வாரம் ஜெனீவாவில் மனித உரிமைகள் பேரவையின் அடுத்த கூட்டத் தொடர் ஆரம்பமாகிறது. அது பற்றிய உங்கள் கருத்து என்ன?" என ஊடகவியலாளர் ஒருவர் எழுப்பிய கேள்விக்கு 'வாரம் ஒரு கேள்வி - பதில்' மூலம் பதிலளிக்கையிலேயே முதலமைச்சர் மேற்கண்டவாறு தெரிவித்தார். "2015 ஆம் ஆண்டு மார்ச் மாதத்தில் 30/01 என்ற பிரேரணை ஐ.நா மனித உரிமைகள் பேரவையினால் நிறைவேற்றப்பட்டது. அதன் கீழ் இலங்கை அரசாங்கத்திற்கு பல கடப்பாடுகள் இருந்தன. அவற்றை நிறைவேற்ற இரண்டு ஆண்டு காலம் கொடுக்கப்பட்டது. ஆனால் அவற்றை நிறைவேற்றாமலேயே இலங்கை அரசாங்கம் இருந்து வந்தது. கடந்த மார்ச் மாதத்தில் ஜெனீவாவில் நடைபெற்ற மனித உரிமைகள் பேரவையின் கூட்டத் தொடரில் இலங்கை தொடர்பிலான தீர்மானம் ஒன்று நிறைவேற்றப்பட்டது. இதற்கு இலங்கை அரசாங்கமும் **06**

**வெட்டவெளியில் எமனானது கைபேசி!**

அம்பாறை, பெப். 26 வெட்டவெளியில் கைபேசியில் பேசிக் கொண்டிருந்தவர் மின்னல் தாக்கிப் பலியானார். அவரின் அருகே நின்றவர் மிகவும் ஆபத்தான நிலையில் வைத்தியசாலையில் சிகிச்சை பெற்று வருகிறார். அம்பாறை - சடயந்தலா வயல்வெளியில் இடம்பெற்ற இச்சம்பவத்தில் இரு பிள்ளைகளின் தந்தையான எம்.ஐ.தாவிரர் (வயது 34) என்பவரே உயிரிழந்தார். அவரின் அருகே நின்ற எஸ்.எஸ்.இம்ஜாட் (வயது 29) படுகாயமடைந்து உயிராபத்தான நிலையில் வைத்தியசாலையில் சேர்க்கப்பட்டுள்ளார். கால்நடைகளை மேயவிட்டு விட்டு, வயல்வெளியில் நின்றவாறு கைபேசியில் பேசிக் கொண்டிருந்தபோதே மின்னல் தாக்கியுள்ளது. இதில் கைபேசியில் பேசிக் கொண்டிருந்தவர் சம்பவ இடத்திலேயே உயிரிழந்தார் எனப் பொலிஸாரின் விசாரணைகளில் தெரிய வந்தது. (இ)

**சர்வதேச விசாரணையைக் கோரும் கையெழுத்துப் போராட்டம் இன்று**

யாழ்ப்பாணம், பெப். 26 ஐ.நா. பாதுகாப்புச்சபையில் இலங்கை அரசை பாற்படுத்தி குற்றவியல் பொறி முறையைக் கோருவதற்கான கையெழுத்துப் போராட்டம் தமிழர் தாயகப் பகுதிகளில் இடம்பெறவுள்ளது. யாழ். பஸ் நிலையம் முன்பாக இன்று மாலை 4 மணிக்கு ஆரம்பமாகிறது. தமிழ் மக்களுக்கு நீதி தேடும் இந்தப் போராட்டத்துக்கு அனைத்து தரப்பினரும் ஒத்துழைப்பு வழங்க வேண்டும் என 'சர்வதேச பொறுப்புக்கூறல் பொறிமுறைக்கான தமிழர் செயற்பாட்டுக்குழு' கோரியுள்ளது. இது தொடர்பில் அந்த அமைப்பு வெளியிட்டுள்ள அறிக்கையின் முக்கிய விடயங்கள் வருமாறு: ஐ.நா. மனித உரிமைகள் பேரவை 2015 மார்ச் 30/1 தீர்மானத்தை நிறைவேற்றியது. பாதிக்கப்பட்ட மக்களின் கோரிக்கைகளைக் கருத்தில் **06**

**துணைத்தூதருக்கு நேற்று பிரியாவிடை**



யாழ்ப்பாணம், பெப். 26 யாழ் இந்நிதயத் துணைத்தூதர் ஆரம்பநாஜனின் பிரியாவிடை நிகழ்வு நேற்று இரவு யாழ். நகரின் பிரிபுல ஜோர்ட்டாவில் இடம்பெற்றது. இந்நிகழ்வில் வடக்கு யாழ்ப்பாண முதலமைச்சர் சி.வி.விக்கேஸ்வரன் கலந்து கொண்டு அவரைக் கௌரவித்ததுடன், அவருக்கு நினைவுப் பரிசாக வாள் ஒன்றையும் வழங்கினார். **06**



**யாழ். வருகிறது கரிக் கோச்சி**

யாழ்ப்பாணம், பெப். 26 கரிக் கோச்சி என்றழைக்கப்படும் நீராவிப் புகையிரதம் இன்று யாழ்ப்பாணம் வருகிறது. நீண்ட காலத்தின் பின்னர் இந்தப் புகையிரதம் வெளிநாட்டு சுற்றுலாப் பயணிகளுடன் தனது பயணத்தைத் தொடங்கியுள்ளது. நேற்றுமுன்தினம் கல்செயில் இருந்து திருகோணமலை சென்ற இந்தப் புகையிரதம், நேற்று கல்லோயா, அனுராதபுரம் சென்றது. அனுராதபுரத்தில் இருந்து **06**



# ஜெனீவா மாநாட்டால் என்ன பயன்?

## க.நந்தன்

உலகின் ஒவ்வொரு நாளும் தனது கட்டுப்பாட்டின் கீழ் இருக்க வேண்டும் என்று நினைக்கும் அமெரிக்கா அந்தந்த நாடுகளிடம்-அரசுகளிடம் - காண்ப்பும் ஏதாவது பலவீனத்தை துருப்புச் சீட்டாகப் பயன்படுத்தி அந்த நாடுகளை அடிப்பணிய வைத்துவிடும்.

அந்த வகையில் இலங்கையைத் தனது கட்டுப்பாட்டுக்குள் கொண்டுவருவதற்கு அமெரிக்கா பயன்படுத்திய துருப்புச் சீட்டுகளில் முதலிடம் வகிப்பது இலங்கையின் இறுதி யுத்தத்தின்போது இடம்பெற்ற போர்குற்றமாகும்.

இலங்கையில் யுத்தம் முடிந்த கையோடு மகிந்த அரசைத் தனது கட்டுப்பாட்டுக்குள் கொண்டுவருவதற்கு அமெரிக்கா இந்தத் துருப்புச் சீட்டை பயன்படுத்தத் தொடங்கியது.

இறுதி யுத்தத்தில் பாதிக்கப்பட்ட தமிழர்கள் நீதி கோரி சர்வதேசத்தை நாடியதும் அந்தச் சூழ்நிலையைத் தனக்குச் சாதகமாகப் பயன்படுத்திக் கொண்டது அமெரிக்கா. யுத்தக் குற்றச்சாட்டுக்கள் தொடர்பில் சர்வதேச விசாரணை நடத்தப்பட வேண்டும் எனக் கூறி பல தடவைகள் ஐ.நாவுக்குப் பிரேரணையைக் கொண்டு வந்து அவற்றை நிறைவேற்றவும் செய்தது.

இந்த விவகாரத்தில் ஐ.நாவை முன்நிறுத்தி தமிழருக்கு நீதியைப் பெற்றுக் கொடுப்பதற்காக

அமெரிக்கா உள்ளிட்ட மேற்கு நாடுகள் முயற்சிக்கின்றனவா அல்லது தமிழர்களின் பின்னால் ஒளிந்து கொண்டு மகிந்த அரசைத் தமது கட்டுப்பாட்டுக்குள் கொண்டுவருவதற்கு முயற்சிக்கின்றனவா என்று அப்போதே கேள்விகள் எழுந்தன.

மவுரிந்தவைக் கட்டுப்பாட்டுக்குள் கொண்டுவருதல் என்ற தன் விருப்பம் நிறைவேறி விட்டால் தமிழர்கள் நலனில் அமெரிக்கா எவ்வளவு தூரம் உறுதியாக இருக்கும் என்ற கேள்வியும் அப்போது எழுப்பப்பட்டது.

இந்தக் கேள்விக்கு ஆட்சி மாற்றத்தின் பின் விடை கிடைத்துள்ளது என்றே சொல்ல வேண்டும். புதிய அரசு மகிந்தவின் வெளிநாட்டுக் கொள்கைக்கு முரணான அரசாச-சர்வதேசத்துடன் எல்லாவிதத்திலும் ஒத்துப்போகக்கூடிய அரசாச-இருப்பதால் இலங்கை மீதான சர்வதேசத்தின் இறுக்கம் தணிந்து கொண்டு போவதை அவதானிக்கக்கூடியதாக இருக்கின்றது. இந்த நிலைப்பாடு தமிழருக்கு ஆபத்தானதாகும்.

தமிழர்களின் உதவியைக் கொண்டு இந்த ஆட்சி உதயமாகியபோதிலும், அது முழுக்க முழுக்க சிங்களவர்களின் நலனைப் பாதிக்காது பயணித்துக் கொண்டிருப்பதைக் காணலாம்.

தமிழர்கள் செய்த உதவிக்கு ஏதாவது செய்து நன்றிக் கடன் செலுத்த வேண்டும் என்று இந்த அரசு விரும்புவதையும் தமிழர்கள் விரும்புகின்ற எல்லாவற்றையும் செய்வதற்கு இந்த அரசு தயாரில்லை என்பதையும் அரசின் அண்மைக்கால செயற்பாடுகள் காட்டுகின்றன. சர்வதேசத்துடன் அதிகம் நெருங்கும்போது-

அதன் சொற்படி நடக்கும்போது தான் விரும்புகின்றவற்றைச் செய்வதற்கு சர்வதேசம் உறுதுணையாக இருக்கும் என்ற யதார்த்தத்துக்கு ஏற்ப அரசு காய் நகர்த்தி வருகின்றது.

மகிந்த அரசிடம் மேற்கு நாடுகள் அப்போது எதை எதிர்பார்த்ததோ அது இப்போது இந்த அரசிடம் கிடைப்பதால் அதற்கு பிரதியுபகாரமாக இந்த அரசின் விருப்பத்துக்கு ஏற்ப மேற்குலகம் செயற்படும் என்பதை இப்போது உணர முடிகிறது.

குறிப்பாக, யுத்தக் குற்ற விசாரணைகள் தொடர்பில் மேற்குலகத்தினதும் ஐ.நா சபையினதும் பழைய - மகிந்த காலத்து நிலைப்பாடுகள்-கடும்போக்கு சற்றுத் தளர்ந்துகொண்டு போவதை அவதானிக்கலாம்.

2015இல் அமெரிக்காவால் கொண்டுவரப்பட்ட பிரேரணைக்கு இலங்கை அரசு இணை அனுசரணையாளராக செயற்பட்டதன் மூலம் அமெரிக்காவையும் ஐ.நாவையும் இலங்கை அரசு தன் பக்கம் வளைத்துப் போட்டது. இதனால், யுத்தக் குற்ற விசாரணை தொடர்பான இலங்கை அரசின் நிலைப்பாடு என்னவோ அந்த நிலைப்பாட்டின் அடிப்படையில் செயற்படுவதற்கு இலங்கைக்கு அமெரிக்காவும் ஐ.நாவும் வழி விட்டுள்ளன.


உள்ளகப் பொறிமுறை மூலம்தான் யுத்தக் குற்ற விசாரணை என்ற இலங்கை அரசின் நிலைப்பாட்டுக்கு அமெரிக்காவும் ஐ.நாவும் ஆதரவு தெரிவித்தன. இதனைத் தொடர்ந்து இலங்கை வந்த மனித உரிமைகள் ஆணையாளர் இலங்கை அரசுக்கு இன்னும் சாதகமாக செயற்பட்டார்.

இறுதி யுத்தத்தில் இடம்பெற்றவை யுத்தக் குற்றங்களா அல்லது மனித உரிமை மீறல்களா என்று தீர்மானிக்கும் பொறுப்பை இலங்கை அரசிடமே அவர் விட்டதோடு சர்வதேச விசாரணையை நிராகரித்து உள்ளக விசாரணையை ஏற்றுக்கொண்டார்.

இந்த இரண்டு விடயங்களும் தமிழரின் நிலைப்பாட்டில் இருந்து வேறுபட்டவையாகும். தமிழர்கள் இறுதி யுத்த நிகழ்வை யுத்தக் குற்றங்கள் என்று கூறுவதோடு அவை சர்வதேச விசாரணை மூலம் விசாரிக்கப்பட வேண்டும் என்ற நிலைப்பாட்டில் இருக்கின்றனர்.

ஆனால், சர்வதேசம் ஆட்சி மாற்றத்தோடு பழைய நிலைப்பாட்டை மாற்றிக்கொண்டது. இலங்கை அரசு தங்களின் விருப்பம்போல் ஆடுவதால்-தங்களின் பூரண கட்டுப்பாட்டின் கீழ் வந்துவிட்டதால் இலங்கை அரசின் விருப்பத்தை நிறைவேற்றுவதற்கு அந்த நாடுகள் துணை போகின்றன.

(05ஆம் பக்கம் பார்க்க)



எதிரொலி  
Ethioli

திங்கள் 26 பெப்ரவரி 2018 ethirolimedia@gmail.com

தலையிடிக்கு  
மாற்றிய தலையணை

அமைச்சரவை மாற்றத்தின் முதலாம் கட்டம் நேற்று நடந்து முடிந்திருக்கிறது. தலைக்கு வந்தது தலைப்பாகையோடு போனது போல, நல்லாட்சி அரசுக்கு வந்த கத்தி சில-ரின் அமைச்சுப் பதவிகளைப் பறித்ததோடு முழங்கிவிட்டது.

நேற்றைய அமைச்சரவை மாற்றத்தின் இரண்டாம் பாகம் இன்னும் சில நாட்களில் அரங்கேற்றவிருக்கிறது. நல்லாட்சி அரசின் பங்களிகளான ஐ.தே.கவைச் சேர்ந்தவர்களே நேற்றைய தினம் பதவியேற்றுள்ளார்கள். சுதந்திரக் கட்சியைச் சேர்ந்தவர்கள் இன்னும் சில நாட்களில் தங்கள் அமைச்சுப் பதவிகளை மாற்றிக் கொள்ளவிருக்கின்றனர்.

இந்த அமைச்சரவைமாற்றம், மக்களைத் திருப்திப்படுத்தும் நோக்கத்தோடே செய்யப்பட்டதாகச் சொல்லப்படுகின்றது. ஆனால் உண்மையில் இந்த அமைச்சரவைச் சீர்திருத்தம் மக்களை திருப்திப்படுத்தியதாகத் தெரியவில்லை.

இதுநாள் வரை சட்டம், ஒழுங்கு அமைச்சராக இருந்த சாகல ரத்நாயக்க, இப்போது அந்த அமைச்சுப் பதவியை விடுத்து, இளைஞர் விவகார மற்றும் தென் அபிவிருத்தி அமைச்சராகப் பொறுப்பேற்றிருக்கிறார். அவரது முன்னைய அமைச்சுப் பதவி, பீல்ட் மார்ஷல் சரத் பொன்சேகாவாக்கே வழங்கப்படும் என அனைவரும் எதிர்பார்த்திருக்க, அதிரடியாக அந்த அமைச்சுைத் தன் வசப்படுத்தியுள்ளார். பிரதமர் ரணில் விக்கிரமசிங்க, சந்திரமுகி படத்தில் வடிவேலுவைப் பார்த்து ரஜினி ஒரு வசனம் சொல்லுவார்.

“ஒருவனுக்கு எழுந்து நிக்கவே வக்கில்லையாம். அவனுக்கு ஒன்பது பொண்டாட்டி கேட்குதாம்”

இந்த வசனம் தான், சட்டம், ஒழுங்கு அமைச்சராக ரணில் விக்கிரமசிங்க பதவியேற்றபோது பலரது மனதுக்குள் ஒலித்திருக்கும். தற்போது சாகல ரத்நாயக்க, மிக நிதானமாக நடந்து கொண்டாலேயே, மகிந்த தரப்பினரின் கொடூரத்தை உரியவேளையில் அடக்கமுடியாமல் போனதாக ஒரு கருத்து உலவுகின்றது. அதனாலேயே சாகல ரத்நாயக்கவை அந்தப் பதவியிலிருந்து அகற்ற முடிவெடுக்கப்பட்டது. அதற்குப் பதிலாக ஆக்ரோஷம் மிக்க, எதற்கும் அஞ்சாத ஒருவரை சட்டம், ஒழுங்கு அமைச்சராக நியமிப்பதன் மூலம், எஞ்சி இருக்கும் இரண்டு வருடத்திலாவது எல்லாவற்றையும் அரசுக்குச் சார்பானதாக மாற்றமுடியும் என நம்பப்பட்டது. அதற்குப் பொன்சேகாவே பொருத்தமானவர் என்ற கதையாடல்களும் பரவலாக எழுந்தன. ஏனெனில் பொன்சேகா இராணுவத் தளபதியாக இருந்தவர். தற்கொலைத் தாக்குதலில் சிக்கி, சாவின் விளிம்புக்குச் சென்று வந்த பின்னரும் கூட, களத்தில் இறங்கிப் போரிட்டவர். ஆனால், அப்படி அவர் போரிட்டதற்கு மகிந்த அரசு கொடுத்த பரிசு கொடூரமானது. பொன்சேகாவை கதறக் கதற இழுத்து வந்து சிறையில் அடைத்து, இராணுவப் பதவிகள் அத்தனையும் பறித்து, ஒன்றுமே இல்லாதவராக்கியது மகிந்த அரசு. அந்த அநீதிக்கு திருப்பி அடி கொடுக்கக் காத்திருந்த பொன்சேகா விடம், சட்டம், ஒழுங்கு அமைச்சுக் கொடுத்தால், அசர வேகத்தோடு மகிந்த குடும்பத்தை ‘வைத்துச் செய்துவிடுவார்’ என்று நம்பப்பட்டது. அதனால் அவருக்கே அந்தப் பதவி கிடைக்கும் என நம்பப்பட்டமைக்கு மாறாக, பிரதமர் ரணில் விக்கிரமசிங்க அந்த அமைச்சுப் பதவியை தன் பொக்கீசத்துக்குள் போட்டுக் கொண்டுள்ளார்.

சாகல ரத்நாயக்கவை விடவும் ரணில் சோம்பல்தனத்துக்கு பேர்போனவர். சாகல ரத்நாயக்கவாவது ஓரளவுக்கு ஊழல், மோசடிகளுக்கு எதிரான வழக்கு விசாரணைகளை நடத்தினார். ஆனால் ரணிலுக்கு வெளிநாட்டுப் பயணங்களுக்கே நாட்கள் போதாமல் இருக்கின்றன. அப்படிப்பட்டவருக்கு இன்னும் சுகமையாக சட்டம், ஒழுங்கு அமைச்சுக் கொடுத்தால் எப்படி இருக்கும்?

அத்தோடு இன்னொரு அமைச்சுப் பதவியும் பலரும் விமர்சனத்துக்கு உள்ளாகியுள்ளது. இளைஞர் விவகார மற்றும் தென் அபிவிருத்தி இராஜங்க அமைச்சராக பியசேன கமகே நியமிக்கப்பட்டுள்ளார். இளைஞர்களுக்குப் பொறுப்பான இராஜங்க அமைச்சுப் பதவிக்கு 69 வயதான ‘இளைஞரை’ நியமித்து அமுகு பார்த்திருக்கிறது நல்லாட்சி அரசு. இப்படிப் பொருத்தமற்றவர்களை அமைச்சுப் பதவிக்கு அமர்த்தியமையை தான், மக்களுக்குப் பிடித்த அமைச்சரவைச் சீர்திருத்தம் என்று சொல்லிக் கொள்கிறார்கள். இந்த லட்சணத்தில் சென்றால் இன்னும் இருபது வருடங்கள் போனாலும், ஐ.தே.க ஆட்சியைக் கைப்பற்றும் வல்லமையைப் பெறாது போலவே தோன்றுகின்றது. தலையிடிக்கு மாற்றிய தலையணை போல குருட்டு நம்பிக்கையில் மாற்றப்பட்ட இந்த அமைச்சரவை ஆட்சிப் போக்கில் எந்த மாற்றத்தையும் கொண்டுவரப் போவதில்லை.

“உண்மைக்காக உரத்து ஒலிக்கும் ஊடகக் குரல்”

கச்சதீவு அந்தோனியாரில்  
சிங்களத்தில் ஆராதனை  
பக்தர்கள் அதிர்ச்சி

கொழும்பு, பெப்.26  
கச்சதீவு புனித அந்தோனியார் ஆலய திருவிழாவில் சிங்களத்தில் ஆராதனை நடத்தப்பட்டமை குறித்து- விழாவில் பங்கேற்ற தமிழ்நாடு மற்றும் இலங்கைப் பக்தர்கள் கவலை வெளியிட்ட டுள்ளனர் என்று ‘இந்தியன் எக்ஸ் பிரஸ்’ செய்தி வெளியிட்டுள்ளது. கடந்த சனிக்கிழமை மாலை கொடியேற்றத்துடன் ஆரம்பித்த கச்சதீவு புனித ஆலயத்தின் இரண்டு நாள் திருவிழா நேற்று முன்தினம் நிறைவடைந்தது.

இந்தத் திருவிழாவில், தமிழ்நாட்டில் இருந்து சுமார் 2000 பேரும், இலங்கையின் பல்வேறு பகுதிகளில் இருந்து சுமார் 4000 பேரும், கலந்து கொண்டனர்.

வழக்கமாக இந்தத் திருவிழாவில் தமிழ்நாடு மற்றும் இலங்கையைச் சேர்ந்த தமிழ் பக்தர்களே கலந்து கொள்வர்.

ஆனால் இம்முறை இரண்டாவது நாள் திருவிழாவில் அதிகளவில் சிங்களப் பக்தர்களும் கலந்து கொண்டனர். அத்துடன் முதல் முறையாக சிங்களத்திலும் ஆராதனை நடத்தப்பட்டது.

இந்தத் திருவிழாவுக்காக தமிழ் நாட்டில் இருந்து தேக்கு மரத்தினால் செய்யப்பட்ட புதிய சிலுவை வடிவிலான கொடிமரம் மீனவர்களால் கொண்டு செல்லப்பட்டது.

கச்சதீவுத் திருவிழாவின் போது சிங்களத்தில் ஆராதனை நடத்தப்பட்டமையானது, எதிர்காலத்தில் இங்கு தமிழ் மொழியிலான ஆராதனைகள் புறக்கணிக்கப்படுவதற்கு வழிவகுக்கும் என்று இலங்கை இந்திய தமிழ் மக்கள் கவலை வெளியிட்டுள்ளனர். (அ)

பின்னடைவுக்கு காரணம் என்ன?  
கூட்டமைப்பு ஆராயும்

கொழும்பு, பெப்.26  
உள்ளூராட்சித் தேர்தலில் தமிழ்த் தேசியக் கூட்டமைப்புக்கு ஏற்பட்ட பின்னடைவு தொடர்பாக, ஆராய்வதற்கு கூட்டமைப்பின் பங்களிக்கும் கட்சிகளின் தலைவர்கள் முடிவு செய்துள்ளனர்.

தமிழ்த் தேசியக் கூட்டமைப்பின் பங்களிக்கும் கட்சிகளின் தலைவர்கள் கடந்த வெள்ளிக்கிழமை மாலை சந்தித்துப் பேசு நடத்தினர். இந்நேரத்தில் பங்களிக்கும் கட்சிகளின் முக்கிய பிரமுகர்களும் கலந்து கொண்டனர். இதன்போது, கடந்த தேர்தல்களுடன் ஒப்பிடும்போது உள்ளூராட்சித் தேர்தலில், தமிழ்த் தேசியக் கூட்டமைப்புக்கான ஆதரவு சரிந்துள்ளமை தொடர்பிலும் ஆராயப்பட்டுள்ளது.

இந்தப் பின்னடைவுக்கான காரணத்தைக் கண்டறிவது என்றும், அதனை எப்படித் திருத்திக் கொள்வது என்று ஆராய்வது எனவும், இந்நேரத்தில் முடிவெடுக்கப்பட்டுள்ளது.

இது தொடர்பாக மேலும் விரிவாக ஆராய்வதற்காக, விரைவில் கட்சித் தலைவர்கள் கூடிப் பேசுவது என்றும் இந்நேரத்தில் தீர்மானிக்கப்பட்டுள்ளது. (அ)

அம்பாந்தோட்டைக்கு  
183  
கப்பல்கள் வந்தன

கொழும்பு, பெப்.26  
அம்பாந்தோட்டை மாகாண நூறலினு புர -மகிந்த ராஜபக்ச துறைமுகத்துக்கு கடந்த 2017 ஆம் ஆண்டு 183 கப்பல்கள் வருகைத் தந்துள்ளதாகத் துறைமுகங்கள் அமைச்சு அறிவித்துள்ளது.

அவற்றுள், 175 கப்பல்கள் சரக்குக் கப்பல்கள் என்றும் குறிப்பிடப்பட்டுள்ளது.

அத்துடன், கடந்த வருடம் 126,514 மெட்ரிக்தொன் பொருட்கள் குறித்த துறைமுகத்தில் இறக்கப்பட்டுள்ளதடன், அங்கிருந்து 46,835 மெட்ரிக்தொன் பொருட்கள் ஏற்றப்பட்டுள்ளதாகவும் அமைச்சு குறிப்பிட்டுள்ளது. (அ)

அமெரிக்கக் கப்பல்  
இலங்கை வருகிறது

கொழும்பு, பெப்.26  
அமெரிக்கக் கடற்படையின் பிரமாண்டமான மருத்துவக் கப்பலான யு.எஸ்.என்.எஸ். மேர்சி இலங்கைக்குப் பயணம் மேற்கொள்ளவுள்ளது. ஆசிய பசுபிக் பிராந்தியத்தின் மிகப் பெரிய மனிதாபிமான மற்றும் அனர்த்த மீட்டிங் தயார் நிலை நடவடிக்கையை அமெரிக்கா இந்த ஆண்டும் முன்னெடுக்கவுள்ளது.

பசுபிக் ஒத்துழைப்பு ஒத்திகை என்ற பெயரிலான அமெரிக்காவின் இந்த நடவடிக்கையின் கீழ் கடந்த ஆண்டு யுஎஸ்எஸ் போல் ரிவர் என்ற கப்பலில் வந்த அமெரிக்கா உள்

ரிட்ட நாடுகளின் கடற்படையினர் அம்பாந்தோட்டைத் துறைமுகத்தில் தரித்திருந்து மனிதாபிமான உதவிப் பணிகளை மேற்கொண்டனர்.

இந்த ஆண்டு யுஎஸ்என்எஸ் மேர்சி என்ற மருத்துவக் கப்பல் இலங்கைக்கு வரவுள்ளது. இந்நேரத்தில் இந்தோனேசியா, மலேசியா ஆகிய நாடுகளுக்கும் பயணம் செய்யவுள்ளது.

இந்நேரத்தில் அமெரிக்கா மற்றும் ஏனைய நாடுகளைச் சேர்ந்த 800 கடற்படையினர் மற்றும் மருத்துவ அதிகாரிகள் இலங்கை வரவுள்ளனர். (அ)

சீனி உற்பத்தி  
ஆரம்பம்

கொழும்பு, பெப்.26  
செவனகல சீனித்தொழிற்சாலையில் 2018 ஆம் ஆண்டுக்கான கரும்பு அரைக்கும் பணி நேற்று ஆரம்பமானது.

இம்முறை இரண்டு இலட்சத்து 50 ஆயிரம் மெற்றிக் தொன் கரும்பின் மூலம் 20 ஆயிரம் மெற்றிக் தொன் சீனியை உற்பத்தி செய்ய எதிர்பார்க்கப்பட்டுள்ளதாக அந்த நிறுவனத்தின் பிரதம நிறைவேற்று அதிகாரி கே.டபிள்யு. வை. ஜயதிலக தெரிவித்துள்ளார். (அ)

குண்டுவெடிப்பு விசாரணைகள்  
இராணுவத் தளபதி தலைமையில்

கொழும்பு, பெப்.26  
தியத்தலாவை சுறுகொல்ல பிரதேசத்தில் பஸ்ஸில் இடம்பெற்ற குண்டு வெடிப்பு சம்பவம் தொடர்பான விசாரணைகள் இராணுவத் தளபதியான லெப்டினன்ட் ஜெனரல் மகேஷ் சேனாநாயக்க தலைமையில் நடைபெறவுள்ளன.

இந்நேரத்தில் குண்டு வெடிப்பு சம்பவத்தில் இராணுவத்தினர், விமானப் படையினர் மற்றும் பொதுமக்கள் காயமடைந்ததுடன் இது தொடர்பான விசாரணைகளை மேற்கொள்ளும் நோக்கில் இராணுவத் தளபதி தலைமையில் மத்திய பாதுகாப்பு படைத்

தலைமையகத் தளபதியான மேஜர் ஜெனரல் ருக்மல் டயஸ் மற்றும் இராணுவ புலனாய்வுப் பிரிவினர் உள்ளடங்கலாக ஆறு பேர் கொண்ட இராணுவ விசாரணைக் குழுவினர் நியமிக்கப்பட்டுள்ளனர்.

மேலும் இவ்விடயம் தொடர்பான விபரக்கோவை இந்த இராணுவ விசாரணைக் குழுவினரால் இராணுவத் தளபதியிடம் ஒப்படைக்கப்படவுள்ளது.

இந்த விசாரணைக் குழுவில் மத்திய பாதுகாப்பு படைத் தலைமையகத்தின் நிர்வாகப் பிரிவின் அதிகாரியான பிரிகேடியர் இ.ஆர். பி. வீரவர்தன,

ஸ்நைபர் பயிற்றுவிப்பு மையத்தின் தளபதியான பிரிகேடியர் பி.எம். எல். சந்திரசிறி, இராணுவ பயிற்றுவிப்பு மையத்தின் கேணல் ஜெனரல் பிரதானியான கேர்ணல் பி. பி. ஏ. பெரேரா, 7ஆவது சமிக்ஞைப் படையணியின் கட்டளை அதிகாரியான லெப்டினன்ட் கேணல் எச். டி. ஜெ. வி. வீரதுங்க, மற்றும் ஆராய்ச்சி மற்றும் மேம்பாட்டு நிலையத்தின் அணு உயிரியல் மற்றும் இரசாயனவியல் ஆய்வு அதிகாரியான மேஜர் என். ஏ.பி. எம். எச். நிஷங்க ஆகியோர் உள்ளடங்குகின்றனர். (அ)

இன்று நாளும் கோளும்  
26.02.2018 திங்கட்கிழமை ஏவினம்பி வரும் மாசி மாதம் 14 ஆம் நாள்  
ஏதாசி பி.பகல் 03.16 மணி வரை புனர்பூசம் பி.பகல் 04.27 மணி வரை  
இராணுவம் 07.30 - 09.00 சப்தமேரம் பி.பகல் 06.30 - 07.30  
குளிகை பகல் 01.30-03.00  
எமகண்டம் பகல் 10.30 - 12.00

சோழம்	ரிஷபம்	மிதுனம்	கடகம்	சிம்மம்	கன்னி	துலாம்	விருச்சிகம்	தனுசு	மகரம்	கும்பம்	மீனம்
தனம்	ஓய்வு	முயற்சி	மேன்மை	அசதி	பாராட்டு	புகழ்	நட்பு	போட்டி	வரவு	நஷ்டம்	வெற்றி

## கோரா வேட்டை தொடர்கிறது

கொழும்பு, பெப்.26

சிவனொளிபாதமலையினை தரிசிப்பதற்காக சென்ற 20 பேரிடமிருந்து கோரா கஞ்சா மற்றும் ஹெரோயின் போதை பொருள் என்பன குற்றத்தடுப்பு விசேட பிரிவினரால் "கோரா" என்ற மோப்ப நாயின் உதவியுடன் நேற்று முன்தினம் கைப்பற்றப்பட்டுள்ளன.

பிலியந்தலை, குருணாகலை, கண்டி, தெலிவளை மற்றும் நாகம பிரதேசங்களிலிருந்து சிவனொளிபாதமலையினை தரிசிப்பதற்காக சென்றவர்களிடமிருந்தே மேற்படி கஞ்சாப் பைக்கற்றுக்களும், ஹெரோயின் பைக்கற்றுக்களும் கைப்பற்றப்பட்டன.

\* இதற்கு முன்னரும், கோரா என்ற மோப்ப நாய், இது போன்ற போதைப் பொருட்களைக் கைப்பற்ற பொலிஸாருக்கு உதவியமை குறிப்பிடத்தக்கது. (அ)

## மாணவர்களுக்கு சைக்கிள்



வடமராட்சி, பெப்.26  
வறுமைக் கோட்டின் கீழ் உள்ள, பாடசாலை செல்லும் 14 மாணவர்களுக்கு மாகாண சபை உறுப்பினர் சி. அகிலதாஸ் துவிச்சக்கர வண்டிகளை நேற்று முன்தினம் சனிக்கிழமை வழங்கி வைத்தார். (அ-11)

## இலங்கை அரசியலைத் தீர்மானிப்பது அமெரிக்காவும், இந்தியாவும் தான்! மகிந்த அணி குற்றச்சாட்டு

கொழும்பு, பெப்.26

"இலங்கையின் அரசியலைத் தீர்மானிக்கும் சக்தியாக இந்தியாவும் அமெரிக்காவும் செயற்படுகின்றன. இந்தத் தலையீட்டை உடன் நிறுத்த வேண்டும்" என்று தெரிவித்துள்ளார் மகிந்த அணி எம்.பி ரொஷான் ரணசிங்க.

"இலங்கையின் அரசியலைத் தீர்மானிப்பது சர்வதேச சக்திகள்தான். குறிப்பாக, இந்தியாவின் தலையீட்டும் அமெரிக்காவின் தலையீட்டும் கைகள் அதிகமாக ஓங்கிவிட்டன. இந்த நாட்டின் வெற்றிக்கு எந்த வகையிலும் உதவாத-தோல்வியடைந்த தேசிய அரசை கலைத்து விடாமல் பார்த்துக்கொள்வது இந்த இரு நாடுகளும் தான்.

ரணிலின் பிரதமர் பதவியைப் பறிக்க வேண்டாம் என்று ஜனாதிபதிக்கு இந்த நாடுகள் அழுத்தம் கொடுக்கின்றன. இந்த பிரதமரையும் ஜனாதிபதியையும் இவர்கள் கட்டுப்பாட்டுக்குள் கொண்டு வந்துள்ள போதிலும், இந்த நாட்டு மக்களை அவ்வாறு கட்டுப்பாட்டுக்குள் கொண்டுவர முடியாது. தேர்தல் முடிவுகள் இதை நன்கு உணர்த்துகின்றன.

இலங்கை அரசியல்தீர்மானியாகவும் பொருளாதாரத்தீர்மானியாகவும் முன்னேறுவதை இந்த நாடுகள் விரும்பவில்லை. இலங்கையை இப்படியே அடிமை யாக வைத்துக்கொண்டு இலங்கை



யின் முக்கிய வளங்களை சுரண்டுவது தான் இந்த நாடுகளின் ஒரே திட்டம்.

இப்போது நடப்பது இதுதான். அரசு நிறுவனங்கள் பல வெளிநாடுகளுக்கு விற்கப்பட்டுள்ளன. இந்தியாவும் அமெரிக்காவும் திருகோணமலையில் கால் பதித்து அங்குள்ள வளங்களை யெல்லாம் சுரண்டிக்கொண்டு இருக்கின்றன. எமது ஆட்சியில் இதற்கெல்லாம் இடமில்லை. இதனால் தான் எமது ஆட்சியை இந்த நாடுகள் கவிழ்த்தன.

இந்தச் சுரண்டல்களில் இருந்து நாடு விடுபட வேண்டுமென்றால் தேசிய அரசும் நாடாளுமன்றமும் கலைக்கப்பட வேண்டும். நாம் நாடாளுமன்றத் தேர்தலில் இந்த அரசை கைப்பற்றி நாட்டின் வளங்களை பாதுகாப்போம். அமெரிக்க-இந்திய தலையீடுகளுக்கு இடங்கொடுக்கமாட்டோம்" என்றும் அவர் தெரிவித்தார். (அ)

## பிரிகேடியர் பிரியங்கவின் காலம் முடிந்துவிட்டது

கொழும்பு, பெப்.26

பிரிட்டனுக்கான இலங்கைத் தூதரகத்தில் பாதுகாப்பு ஆலோசகராகப் பணியாற்றிய பிரிகேடியர் பிரியங்க பெர்னாண்டோவின் பதவிக் காலம் முடிந்து விட்டதாக இராணுவத் தளபதி லெப். ஜெனரல் மகேஸ் சேனநாயக்க தெரிவித்துள்ளார்.

"நாட்டின் இராணுவத் தளபதி என்ற வகையில் பிரிகேடியர் பிரியங்க பெர்னாண்டோவின் பாதுகாப்புப் பதவி உறுதிப்படுத்த வேண்டியது எனது கடமை.

இன்னொரு நாட்டின் சட்டத்தின் கீழ், தமது கடமைகளை அவர் நிறைவேற்றும் போது, அவரது பாதுகாப்பு நான் உறுதிப்படுத்துவது சாத்தியமில்லை.

இந்த விடயங்கள் குறித்துப் பேசவே அவரை



அழைத்தேன். கொழும்பு திரும்பியதும் அவரைச் சந்தித்து நான் பேசினேன்.

அவர் இலங்கைக்குத் திரும்பி அழைக்கப்படவில்லை. ஏனென்றால் அவரது பதவிக்காலம் முடிந்து விட்டது. அவரது பாதுகாப்புப் படி உறுதிப்படுத்துவது என்று நாங்கள் ஆராய்ந்து வருகிறோம்" என்றும் அவர் தெரிவித்துள்ளார். (அ)



## உடுடைவைகள் அன்பளிப்பு

வடமராட்சி, பெப். 26

வதிரி பரமானந்த ஆச்சிரமத்தில் உள்ள சிறுவர்களுக்கும், முதியோர்களுக்கும் புலம்பெயர் உறவு ஒரு வரினால் அனுப்பப்பட்ட, ஒரு தொகுதி உடுபுடவைகளை அல்லவாய் கிழக்கு வெள்ளஞ்சுவையை சேர்ந்த சமுதாயசேவையாளர் சிவலிங்கம் சிவதாசன் நேற்று ஞாயிற்றுக்கிழமை கையளித்தார். (அ-11)

## ரோஜாவின் வெற்றிக்கு செலவு 35 கோடி

பணம் படைத்தவர்கள் அவர்களின் பணத்தைக் கொண்டு வாக்குகளைக் கொள்ளையடிக்கக் கூடாது என்பதற்காகவே விருப்பு வாக்கற்ற புதிய தேர்தல் முறைமை உருவாக்கப்பட்டது. நோக்கம் என்னவோ சரிதான். ஆனால், வேலியே பயிரை மெய்வதுபோல் அந்தச் சட்டத்தை இயற்றியவர்களே அதை மீறியமைதான் பரிதாபம்.

ஒரு தேர்தலிலும் இல்லாதவாறு இந்த உள்ராட்சி சபைத் தேர்தலில் தேர்தல்கள் ஆணையாளர் கருமையான சட்டங்களை அமுல்படுத்தி இருந்தார். அவற்றுள் வாக்குகளை பெறுவதற்காக பணம், பொருட்கள் போன்றவை இலஞ்சமாக வழங்குவதற்கான தடையும் ஒன்று.

அவ்வாறு வழங்கியமை நிரூபிக்கப்பட்டால் அந்த வேட்பாளர் தெரிவு செய்யப்பட்டாலும் பதவி பறிபோகும் என்று அவர் எச்சரித்திருந்தார். இருந்தாலும், சட்டத்தை மீறியவர்கள் மீறவே செய்தனர். திருட்டுத்தனமாக இலஞ்சம் கொடுக்கவே செய்தனர்.


அரசு தரப்பு என்றால் ஒரு படி மேல். ஆட்சியில் இருக்கின்றோம் என்ற தைரியத்தில் வெளிப்படையாகவே இலஞ்சம் கொடுக்கத் தொடங்கினர்.

அந்த வகையில், பெரு நகரத்துக்குத் தலைவியாவதற்காக கும்பியில் ஏறிப் போட்டியிட்ட அந்த ரோஜாவின் வெற்றிக்காக

குக்கர் உள்ளிட்ட ஏராளமான பொருட்கள் பகிரப்பட்டனவாம். அப்படி இப்படியுமாக தேர்தல் முடியும் வரை அவரின் தேர்தல் செலவு 35 கோடி ரூபாவை எட்டியதாம்.

இந்தப் பணத்தை யாரெல்லாம் செலவு செய்தார்களோ அவர்களுக்கு வீதிகள் திருத்துவதற்கான - குப்பைகள் சேகரிப்பதற்கான - ஒப்பந்தங்கள் வழங்கப்படும் என்பது நிச்சயம். சபையின் ஆயுட்காலம் முடியும் முன் பல நூறு கோடிகளை அவர்கள் சம்பாதித்து விடுவார்கள். லஞ்சம் பெற்று வாக்களித்தவர்கள் பார்த்துக் கொண்டு இருக்க வேண்டியதுதான்.

கேட்டியளே சங்கதி




# உருளைக்கிழங்கு அறுவடை விழா



யாழ்ப்பாணம், பெப். 26  
யாழ் மாவட்ட உருளைக் கிழங்கு உற்பத்தி விற்பனை யாளர் மற்றும் கூட்டுறவு சாமசத்தினால் குப்பிளா னில் உருளைக்கிழங்கு அறு வடை விழா நேற்றுக்காலை இடம்பெற்றது

இந்த அறுவடை நிகழ் வில் நாடாளுமன்ற உறுப்பி னர் அங்கஜன் இராமநாத னின் தந்தையும், அவரின் பிரத்தியேக செயலாளரு மான சதாசிவம் இராம நாதன் நிகழ்வில் கலந்து கொண்டு உருளைக்கிழங்கு அறுவடையை ஆரம்பித்து வைத்தார்

மேலும் இந்த நிகழ்வில் கூட்டுறவுச் சாமசத் தலை வர் இ. தெய்வேந்திரம், யாழ் மாவட்ட அரசாங்க அதிபர் நா. வேதநாயகன், வட மாகாண விவசாயப் பணிப் பாளர் சி. சிவகுமார், கமநல அபிவிருத்தி திணைக்கள ஆணையாளர் இ. நிசாந்தன் உடுவில் பிரதேச செயலா ளர் திருமதி. மதுமதி வசந்த குமார், விவசாயிகள் எனப் பலரும் கலந்து கொண்டி ருந்தனர். (அ)



## விரும்பினால், இப்பிடயும் வாழலாம். எப்பிடயும் வாழலாம்

யாழ்ப்பாணம் பஸ் ஸ்ரான்ட் பக்கம் வடக்காலை உள்ள ரோட்டிலை இருக்கிற சைவக்கடை ஒண்டிலை வடையும் ஒரு பிளேன்ரீயும் அடிப்பமெண்ட்டுப் போனன். வழமையா ரவுணுக்குச் சாமான் வாங்கப் போனால் அதிலை இல்லாட்டிச் சத்திரச் சந்தையிலை இருக்கிற அம்மனடியிலை ஒரு தேத்தண்ணிக் கடை இருக்கு. எப்ப போனாலும் இலையான் மொச்ச மாதிரி ஆக்கன் நிப்பினம். பால் தேத்தண்ணி யோடை வடை அல்லது வாய்ப்பன் இல்லாட்டிச் சூசியம் எடுப்பினம். காசும் அவ்வளவிற்குக்காது. வாய்க்கு ருசியாவும் இருக்கும். இது என்ரையும் வழமையான இடத்திலை ஒண்டு.

அப்ப தேத்தண்ணிக்கடை வாசலடியிலை போகேக்கை "ஐயா சாப்பாடு வாங்கித் தாங்கோ பசிக்கிது" எண்ட குரலொண்டு கேட்டிது. போன மாசமும் போகேக்கை உந்தக் குரலைக் கேட்ட மாதிரிக் கிடந்திது. அப்ப அதிலை கண் தெரியாத ஒரு ஐயாவும் நிண்டாப்போலை அவர் தன்னை பஸ்ஸிலை ஏத்தி விடச் சொன்னார். கூட்டிக் கொண்டு போகேக்கை சொன்னார், "பாத்தியளே கடை வாசலிலை ஒரு மனுசி பசிக்கிது பசிக்கிது எண்டு கேட்டு அழுகுது. ஆனால் சாப்பாட்டுப் பாசலை வாங்கிக் குடுங்கோ பாப்பம். ஆள் வாங்க மாட்டிது. காசைக் கையிலை தாங்கோ வேண்டிச் சாப்பிடுறன் எண்டுதான் சொல்லுவ" எண்டு சொல்லிப் போட்டுச் சொன்னார் "உதெல்லாம் கள்ளப் படையன், நம்பப் பிடாது, ஏனெண்டால் இண்டைக்கு அதிக வட்டிக்குக் குடுக்கிற ஆக்கன் உவை தான். இங்கை பஸ் றைவர் மாருக்கும் கொண்டக்டர் மாருக்கும் பெரு வட்டிக்குக் குடுக்கிறவை. உது வேஷம் தானே ஒழிய உவைக்குப் பின்னாலை ஒரு முதலாளிக் கூட்டமே இருக்குது." - ஏண்டார்.

அப்பதான் நினைச்சன் நாங்கள் அதாவது பொது சனம் எல்லா வகையிலும் ஏமாத்தப்பட்டுக் கொண்டு தான் இருக்கிறம். என்னத்தை எடுத்தாலும் ஏமாத்திப் போடுறாங்கள். சாப்பாட்டுச் சாமான்களிலை கெமிக்கலைக் கலந்து விட்டிருறாங்கள். மரத்தளபாடங்களிலை நல்ல மரங்கள் எண்டு சொல்லிக் கலவனாலை செய்து விட்டிருவாங்கள். என்னத்தை எடுத்தாலும் தரக் குறை வாத்தான் கிடக்கு. ஏன் புதுச் சினேகிதம் வந்தாலும் பாத்தால் அதுகும் தரமானதா இல்லை. எங்களிட்டை இருந்து ஏதாவது பிரயோசனம் கிடைக்குமோ எண்டு தான் பாக்கிதுகளை ஒழிய ஒரு நல்ல உறவு எண்டு பாக்கிறதில்லை.

பிறகு இரண்டு நாளைக்குப் பிறகு மன்னார் போட்டு வந்து இரவு ஏழு மணிக்கு பஸ் ஸரான்டிலை இறங்கி வீட்டுக்கப் போற அடுத்த பஸ்ஸுக்கு நிண்டன். சிக் குறுட்டி ஓராளோடை பிலத்துச் சத்தம்போட்டு ஒரு மனிசி சண்டை. அவர் அவவிட்டைக் காசு வேண்டின வராம் திருப்பித் தரேல்லை எண்டு. பாத்தால் சைவக் கடை வாசலிலை கண்ட மனிசிதான் கத்திக் கொண்டு நிண்டா. கிட்டப் போய்ப்பாத்தால் அது காசு குடுக்கல் வாங்கல் சண்டைதான். என்னெண்டால் அண்டைக்கு அந்தக் கண் தெரியாத ஐயா சொன்னமாதிரித்தானோ எண்டு நினைச்சன். இடி இடிச்ச மழை பெச்சமாதிரிக் கிடந்திது.

சண்டை முடியும் மட்டும் நிண்டு ஆக்கன் கலைஞ்சு போனாப் பிறகு அவவிட்டைக் கேட்டன். "ஏன் இவ்வளவு காசையும் வைச்சக் கொண்டு பசிக்கிது, கண்ணை இருட்டிக் கொண்டு வருகிது, சாப்பாடு வாங்கித்தாறியளோ எண்டு பொய் பேசுறியயள்." எண்டு கேட்டு விட்டன். "அப்பிடிக் கேட்டபாத்தான் ஆக்கன் தருவினம். அது என்ரை தொழில். அதை விடேலுமோ?" ஐயா வந்தனி வந்த வேலையைப் பார். பஸ்வரும் ஏறிப்போ. மற்றவையின்ரை பிரச்சினையிலை தலையிடாதை. அது உனக்கு வீண் வில்லங்கமாப்போம்" எண்டு என்னை வெருட்டின கிழவிக்குப் பின்னாலை என்னென்ன இருக்கோ? ஆர் ஆர் இருக்கினமோ? தெரியாது எண்டு தைசாக் கழண்டிட்டன்.

இனிமேல் பிச்சை எடுக்க எண்டு ஆரேன் வந்தால் அவையை வடிவா உத்துப் பாருங்கோ. முதலாளி மாதிரித் தெரியினமோ எண்டு?

- வில்லங்கம் விநாசி

## ஜெனிவா மாநாட்டால் என்ன பயன்?

(02ஆம் பக்கத் தொடர்ச்சி)

இலங்கை அரசு இப்போது இன்னும் ஒரு படி மேலே சென்று படையினரின் குற்றங்கள் நிரூபிக்கப்பட்டாலும் அவர்களுக்குத் தண்டனை வழங்காது பொறுப்புக்கூறல் என்ற ஒன்றைச் செய்வதற்கு இப்போது தயாராகி வருகின்றது என்று அறிய முடிகின்றது.

இந்த அரசு மீதான சர்வதேசத்தின் நெகிழ்வுத் தன்மையே இதற்குக் காரணம். இலங்கையின் இந்த நிலைப்பாட்டுக்கும் சர்வதேசம் ஆதரவு வழங்கும் என்று சொல்லலாம்.

மகிந்த அரசில் தமிழருக்கு நீதி வேண்டும் என்று தொண்டை கிழியக் கத்திய சர்வதேசம் இன்று இலங்கை அரசு கொடுப்பதை எடுத்துக் கொண்டு செல்லுங்கள் என்று தமிழர்களை மிரட்டுவதுபோல் செயற்படுகின்றது.

சர்வதேசத்துடனான இலங்கை அரசின் இந்தப் பண்ட மாற்று வர்த்தகம் வெற்றியளித்துள்ளது என்றே சொல்ல வேண்டும். இலங்கை அரசு தமக்குக் கட்டுப்பட்டு நடப்பதால் அதற்குப் பிரதியுபகாரமாக இலங்கைத் தமிழர் விவகாரத்தை இலங்கை அரசு விருப்பம்போல் கையாள்வதற்கு சர்வதேசம் வழிவகுக்கின்றது.

படையினரின் தொடர்ச்சியான அதிருப்தியைச் சம்பாதித்து வரும் மைத்திரி-ரணில் அரசு இந்த விவகாரத்தைக் கொண்டுதான் படையினரைத் திருப்திப்படுத்தப் போகின்றது- அவர்களைக் கட்டுப்பாட்டுக்குள் கொண்டு வரப் போகின்றது.

ஒட்டுமொத்தப் படையினரையும் இலங்கை அரசின் விசுவாசமிக்க படையினராக மாற்றுவதற்கு இறுதியும் மிகப் பெரியதுமான வாய்ப்பாக இது இலங்கை அரசுக்கு அமையப் போகின்றது.

ஆகவே, இந்தச் சந்தர்ப்பத்தை இலங்கை அரசு படையினரும் சிங்கள மக்களும் திருப்திப்படும் வகையில்தான் முடித்து வைக்கப் போகின்றது. இந்த நிலையில்தான் ஜ.நா மனித உரிமைப் பேரவையின் கூட்டத் தொடர் இன்று ஜெனிவாவில் ஆரம்பமாகின்றது.

மகிந்தவின் ஆட்சியில் என்றால் இவ்வாறான கூட்டத் தொடர்களை தமிழர்கள் மிகவும் ஆவலுடன் எதிர்பார்த்திருப்பார்கள். ஆனால், இப்போது கவலையுடன்தான் எதிர்பார்க்கின்றனர்.

உள்ளகப் பொறிமுறை தொடர்பாக இதுவரை எட்டப்பட்ட முன்னேற்றங்களை வெளிவிவகார அமைச்சர் அங்கு விளக்குவார். மனித உரிமை ஆணையாளரோ அவரது அவதானிப்புக்களைப் பட்டியலிடுவார். சில வியங்களில் இலங்கையை எச்சரிப்பதுபோல் காட்டிக்கொள்வார். சில விடயங்களுக்கு பாராட்டும் தெரிவிப்பார். ஜ.நாவிடமிருந்து இலங்கை அரசுக்கு கால அவகாசமும் பெற்றுக்கொடுப்பார்.

இவற்றைத் தவிர இலங்கை அரசின் கழுத்தை நெறிக்கும் வகையில், எந்தவொரு நடவடிக்கையும் அங்கு முன்னெடுக்கப் படாது என்பதை உறுதியாகக் கூறலாம். இவ்வாறு இந்தப் பேரவை கூடுவதால் தமிழருக்கு என்ன நன்மை ஏற்படப் போகின்றது?

தமிழரின் இந்தப் பிரச்சினைக்கு எப்போது தீர்வு கிட்டும்? காணாமல் போனவர்கள் எப்போது கண்டு பிடிக்கப்படுவார்கள்? யுத்தக் குற்ற விசாரணை எப்போது நடத்தப்படும்?

ஒவ்வொரு ஜெனிவா மாநாட்டின்போதும் தமிழர்கள் இவ்வாறு கேள்வி எழுப்புவது வழமையான நிகழ்வாகிவிட்டது. எல்லாவற்றையும் போராடித்தான் பெற வேண்டும் என்பது தமிழர்களின் தலை விதியாகிப் போய்விட்டது.

## ஓரே இடத்தில் அடுத்தடுத்து விபத்து 12 பேர் காயம்: 7 வாகனங்கள் சேதம்



சிலாபம், பெப்.26, ஓரே இடத்தில் அடுத்தடுத்து இடம் பெற்ற மூன்று விபத்துக்களில் சிக்கி 12 பேர் காயமடைந்தனர். இதில் சிக்கி 7 வாகனங்கள் சேதமடைந்துள்ளன. சிலாபம், ஆணமடுவ பிரதான வீதியில் குமாரசுட்டுவ பிரதேசத்தில் நேற்று அதி காலை இச்சம்பவம் இடம்பெற்றது. குமாரசுட்டுவ பகுதியில் நடந்த இசை நிகழ்ச்சிக்கு சென்றுவிட்டு திரும்பிக்கொண்டிருந்த இரண்டு மோட்டர் சைக்கிள்கள் விபத்துக்குள்ளானது. அதில் காயமடைந்த வர்களை அங்கிருந்தவர்கள் வைத்தியசாலைக்கு கொண்டு செல்ல முற்பட்ட போது அவர்களை வாகனம் ஒன்று மோதியுள்ளது.

இவ்விரண்டு விபத்துக்களும் ஏற்பட்டு சிறிது நேரத்தில் சிலாபம் பொலிஸார் அவ்விடத்திற்கு வந்த வேளை மேலும் இரு மோட்டர் வாகனங்கள் அதே இடத்தில் விபத்துக்குள்ளாகின. காயமடைந்தவர்கள் சிலாபம் வைத்தியசாலையில் சேர்க்கப்பட்டுள்ளனர். இதில் ஒருவர் கொழும்பு தேசிய வைத்தியசாலைக்கு மாற்றப்பட்டுள்ளார். இதனிடைய விபத்தில் சம்பந்தப்பட்ட ஒரு மோட்டர் வாகனத்தையும் அதன் சாரதியையும் அவ்விடத்தில் இருந்தவர்கள் தாக்கியுள்ளனர். விபத்து தொடர்பில் சிலாபம் பொலிஸார் மேலதிக விசாரணைகளை மேற்கொண்டு வருகின்றனர். (இ)

## இன்றைய கேலிச்சித்திரம்



## மைத்திரிக்கு அழைப்பு

கொழும்பு, பெப்.26 அனைத்துலக சூரியக் கூட்டமைப்பின் உருவாக்கக் கூட்டம் மற்றும் சூரிய மாநாட்டில் பங்கேற்க இலங்கை ஜனாதிபதி மைத்திரிபால சிறிசேனவுக்கு அழைப்பு விடுக்கப்பட்டுள்ளது. புதுடெல்லியில் வரும் மார்ச் 11ஆம் திகதி நடைபெறவுள்ள இந்த மாநாட்டில் பங்கேற்க இலங்கை ஜனாதிபதி மைத்திரிபால சிறிசேனவுக்கு, இந்தியப் பிரதமர் நரேந்திர மோடியும், பிரான்ஸ் ஜனாதிபதி இமானுவெல் மக்ரோனும் அழைப்பு விடுத்துள்ளனர். பிரான்ஸ் தூதுவரும் இந்தியத் தூதுவரும் இணைந்து இலங்கை ஜனாதிபதியிடம் இந்த மாநாட்டுக்கான அழைப்பிதழைக் கையளித்தனர். இந்த அழைப்பை மைத்திரிபால சிறிசேன ஏற்றுக்கொண்டுள்ளார். (அ)



## தொடர்ச்சிகள்

### தமிழருக்கு... (முதலாம் பக்கத் தொடர்ச்சி)

அனுசரணை வழங்கியது. பொறுப்புக்கூறலை உள்ளடக்கிய நிலைமாறுகால நீதிப் பொறிமுறையை உருவாக்குவதற்கு மேலும் இரண்டு வருடகால அவகாசம் அதன் போது வழங்கப்பட்டது. இலங்கையின் அனுசரணையைப் பெறுவதற்காக மேற்கு நாடுகள் அந்தப் பிரேரணையின் காரத்தை பெருமளவுக்குக் குறைத்தன. சர்வதேச சமூகம் தற்போதைய இலங்கை ஆட்சியாளருக்குச் சாதகமான முறையிலேயே அப்போது இந்தத் தீர்மானத்தைக் கொண்டுவந்தன. அப்படியும் அரசாங்கம் அதன் கடப்பாடுகளை நிறைவேற்றுவதில் ஆர்வம் காட்டவில்லை.

இப்போது ஒரு வருடம் கடந்துவிட்டது. அடுத்த வாரம் ஜெனீவாவில் மனித உரிமைகள் பேரவையின் அடுத்த கூட்டத்தொடர் ஆரம்பமாகின்றது. ஆனால் இந்த ஒரு வருடத்தில் கொடுத்த வாக்குறுதிகளில் எவை நிறைவேற்றப்பட்டன?

காணாமல் ஆக்கப்பட்டவர்கள் சம்பந்தமான அலுவலகம் ஒன்றை அமைப்பதற்கான சட்டமூலம் நாடாளுமன்றத்தில் கொண்டுவந்து நிறைவேற்றப்பட்டு இப்போது ஒன்றரை வருடங்கள் சென்றுவிட்டது. இன்னும் அது செயற்படத் தொடங்கவில்லை. பயங்கரவாதத் தடைச் சட்டம் இன்னும் கை வாங்கப்படவில்லை. அந்தக் கொடூரமான சட்டத்தில் கீழ்க்கைதான பலர் இன்னமும் தடுப்பில் உள்ளனர். பலர் சம்பந்தமாக வழக்குகள் பதியப்படவில்லை. சிறுபான்மையினருக்கு எதிரான அச்சுறுத்தல்கள் தொடர்கின்றன. இனநெருக்கடிக்கான அரசியலமைப்பு மூலமான தீர்வு முயற்சிகள் முன்னெடுக்கப்படும் நிலையும் தற்போது இல்லை என்றே கூறலாம். நடைபெற்ற உள்ளூராட்சி தேர்தல் முடிவுகளைப்பற்றி கூட்டரசாங்கம் அதனை முன்னெடுப்பதற்கான வாய்ப்புக்கள் குறைவு என்பதே யதார்த்தம்.

இந்த நிலையில் சர்வதேசம் என்ன செய்யப்போகின்றது? சர்வதேசத்தின் அழுத்தங்களால் மட்டுந்தான் இங்கு ஒரு மாற்றத்தை ஏற்படுத்த முடியும். ஜெனீவாவில் மனித உரிமைகள் பேரவையின் கூட்டத் தொடர் ஆரம்பமாகவுள்ள நிலையில், தமிழர்களுக்கு நீதியைக் பெற்றுக் கொடுக்க சர்வதேச சமூகம் இனியும் தாமதிக்கக்கூடாது. அமெரிக்காவில் இருந்து வந்த நிஷா பில்வாலிடம் ஐ.நா மீண்டும் இரு வருடங்கள் தவணை கொடுப்பதைப் பற்றி எனது ஆட்சேபனைகளை சென்ற வருட ஆரம்பத்தில் தெரிவித்த போது தமிழர்களை ஒரு போதும் அமெரிக்கா கைவிடாது என்றார். இப்பொழுது அவரும் பதவி இழந்துவிட்டார்.

எமது பெரும்பான்மையின அரசாங்கம் நெருக்குதல் இல்லாவிட்டால் ஒரு போதும் எமது உரிமைகளைத் தரமுன்வராது என்பதே எனது கருத்து. நியாயமான முறையில் போர்க் குற்றங்களை விசாரிக்க அரசாங்கம் முன்வராது. எந்தளவுக்கு நெருக்குதல்களை பிற அரசாங்கங்கள் உண்டு பண்ணுவன என்பது நாம் அவர்களுடன்

சேர்ந்து பேசி ஏற்படுத்த வேண்டியதொன்று. காலங்கடந்தால் "ஆறின கஞ்சி பழங்கஞ்சி" ஆகிவிடும்.

சர்வதேச குற்றவியல் நீதிமன்றங்களுக்கு இலங்கையை ஐ.நா பாதுகாப்புச்சபை ஆற்றுப்படுத்த வேண்டும் அல்லது குறித்த ஒரு பணிக்காக நியமிக்கப்படும் தீர்ப்பு மன்றம் ஒன்று இலங்கையில் நடந்த சர்வதேச மனித உரிமைகள் மீறல் பற்றி ஆராய நியமிக்கப்பட வேண்டும் என்று ஒரு கோரிக்கை எம்மிடையே எழுந்துள்ளது. ஐ.நா மனித உரிமைகள் மன்றத்தின் செயலாளர் நாயகத்தின் கருத்தின் அடிப்படையிலேயே அவ்வாறான ஒரு நடவடிக்கை எடுக்க முடியும் என்று கருதுகின்றேன்." என்று மேலும் தெரிவித்தார். (ச)

### புதிய அமைச்சரவை... (முதலாம் பக்கத் தொடர்ச்சி)

கடந்த வாரத்தில் அதிகம் பேசப்பட்ட அமைச்சரவை சட்டம் ஒழுங்கு அமைச்சைப் பிரதமர் ரணில் விக்கிரமசிங்கவே ஏற்றுக் கொண்டார்.

சாகல ரட்நாயக்கா இளைஞர் விவகாரம், தெற்கு அபிவிருத்தி அமைச்சராகவும், லக்ஷ்மன் கிரியெல்ல அரசு தொழில் முயற்சி அபிவிருத்தி மற்றும் கண்டி அபிவிருத்தி அமைச்சராகவும், கபீர் ஹாசிம் உயர்கல்வி, நெடுஞ்சாலைகள் அமைச்சராகவும், ஹரீன் பெர்னாண்டோ டிஜிற்றல் உட்கட்டமைப்பு, வெளிநாட்டு வேலை வாய்ப்புகள் அமைச்சராகவும், ரவீந்திர சமர விக்கிரம வனவிலங்கு மற்றும் நிலையான அபிவிருத்தி அமைச்சராகவும் பதவியேற்றனர்.

இராஜாங்க அமைச்சர்களாக இளைஞர் விவகாரம் மற்றும் தெற்கு அபிவிருத்தி - பியசேன கமகே, தேசிய கொள்கைகள் மற்றும் பொருளாதார அலுவல்கள் - ஹர்சடி சில்வா, சிறைச்சாலைகள் மற்றும் புனர்வாழ்வு அஜித் பி பெரேரா ஆகியோர் பொறுப்பேற்றனர்.

உள்நாட்டலுவல்கள் பிரதி அமைச்சராக ஜே.சி. அலவத்துவல பதவியேற்றார்.

இதேவேளை தேசிய அரசின் பங்காளியான ஐக்கிய மக்கள் சுதந்திர முன்னணியைச் சேர்ந்தவர்களின் அமைச்சப் பொறுப்புகள் மாற்றம் இரண்டு வாரங்களில் இடம்பெறும் எனத் தெரியவருகின்றது. (ச)

### சுதந்திரக் கட்சியில்... (முதலாம் பக்கத் தொடர்ச்சி)

ஜனாதிபதி, "மக்களுக்கு சேவை செய்வதற்காக நம்மைப் பலப்படுத்திக் கொள்வதற்கு இதுபோன்ற மாற்றம் ஐக்கிய மக்கள் சுதந்திர முன்னணி சார்ந்த அமைச்சுக்களிலும் மேற்கொள்ளப்படும்" என்று கூறியுள்ளார்.

இதேசமயம் அரசு திணைக்களங்கள், கூட்டுத்தாபனங்கள் உள்ளிட்ட அரசு நிறுவனங்களிலும் மாற்றங்கள் செய்ய எதிர்பார்த்துள்ளார் என ஜனாதிபதி மைத்திரிபால சிறிசேன கூறியுள்ளார். (இ)

### அமைச்சரவை... (முதலாம் பக்கத் தொடர்ச்சி)

விமர்சித்திருக்கிறார் வெளிவிவகார இராஜாங்க அமைச்சர் வசந்த சேனநாயக்க.

அமைச்சரவை மாற்றத்தின் பின்னர் ஜனாதிபதி செயலகத்துக்கு வெளியே செய்தியாளர்களிடம் கருத்து வெளியிட்ட அவர், "மக்களின் எதிர்பார்ப்புகளுக்கேற்ப அரசாங்கம் மாற்றங்களைச் செய்யத் தவறிவிட்டது. நகைச்சுவை நாடகத்தின் முதல் பாதி இப்போது அரங்கேறியுள்ளது. அடுத்த பாதி விரைவில் அரங்கேறும்." என்றார். (இ)

### சர்வதேச... (முதலாம் பக்கத் தொடர்ச்சி)

கொள்ளாத இந்தத் தீர்மானம் இலங்கை அரசு உள்ளகப் பொறிமுறையை நிறுவி விசாரிப்பதை ஏற்றது. இலங்கை அரசும் சுய விருப்பத்துடன் ஏற்றது. ஆனால் அது இடம்பெறவில்லை. இந்நிலையில் 2017 மார்ச்சில் இலங்கைக்கு மேலும் இரு வருட அவகாசம் வழங்கப்பட்டது.

தீர்மானத்தில் எந்த ஒரு விடயத்தையும் அரசு நிறைவேற்றவில்லை. சித்திரவதைகள், அச்சுறுத்தல்கள் தொடர்கின்றன. காணிகள் விடுவிக்கப்படல், மீள்குடியேற்றம், பயங்கரவாத தடைச்சட்ட நீக்கம், வலிந்து காணாமல் ஆக்கப்பட்டோரின் உறவினருக்கான பொறுப்புக்கூறல், அரசியல் கைதிகளின் விடுதலை என்பவற்றைத் தொடர்ந்தும் அரசு உதாசீனம் செய்தே வருகிறது. அத்துடன் வடக்கு, கிழக்கில் இராணுவமயமாக்கமும் தொடர்கிறது.


ஐ.நா. மனித உரிமைகள் பேரவை சர்வதேச குற்றவியல் விசாரணைப் பொறிமுறைகளில் ஈடுபட்டு உரிய நடவடிக்கைகளை எடுப்பதற்கு அதிகாரமற்ற சபை என்பதாலேயே இலங்கை அரசு தொடர்ந்து அசமந்தப் போக்கைக் கடைப்பிடிக்கிறது. எனவே அரசுக்கு 2017 இல் வழங்கிய இரு வருட கால நீடிப்பை மேலும் வழங்காது சர்வதேச குற்றவியல் நீதிமன்றத்திற்கு நியாயாதிக்கத்தை அளிக்கும் தீர்மானத்தை அல்லது விசேட சர்வதேச குற்றவியல் தீர்ப்பாயத்தை உருவாக்கும் தீர்மானத்தை ஐ.நா. பாதுகாப்புச் சபை நிறைவேற்ற வேண்டும் என வலியுறுத்தியே இக்கையெழுத்துப் போராட்டம் இடம்பெறவுள்ளது.

### யாழ். வருகிறது... (முதலாம் பக்கத் தொடர்ச்சி)

இன்று காலை 8 மணிக்கு புறப்பட்டு யாழ்ப்பாணத்தை வந்தடைந்து பின்னர் காங்கேசந்துறை புகையிரத நிலையத்தை சென்றடையும் எனத் தெரிவிக்கப்பட்டது. (ச)

### துணைத்தூதருக்கு... (முதலாம் பக்கத் தொடர்ச்சி)

இந்நிகழ்வில் யாழ். மாவட்ட நாடாளுமன்ற உறுப்பினர்கள், வடக்கு ஆளுநர், அமைச்சர்கள், வட மாகாண சபை உறுப்பினர்கள், அரசியல் மற்றும் முக்கியஸ்தர்கள், புத்திஜீவிகள் எனப் பலரும் கலந்து கொண்டனர். (ச)



## ஸ்ரீதேவி மரணம்

சென்னை, பெப்.26

பிரபல திரைப்பட நடிகை ஸ்ரீதேவி (வயது -54) நேற்று முன்தினமிரவு மாரடைப்பால் காலமானார்.

பொயில் தனது குடும்ப உறவினர் இல்லத் திருமண விழாவுக்கு சென்றிருந்தபோது, அவர் இறந்ததாக அவரது குடும்பத்தினர் கூறியுள்ளனர்.

கடந்த 1963ஆம் ஆண்டு பிறந்த ஸ்ரீதேவி தனது நான்காம் வயதில் 'துணைவன்' திரைப்படம் மூலம் குழந்தை நட்சத் திரமாக அறிமுகமானார்.

அதைத் தொடர்ந்து தெலுங்கு, கன்னடம், மலையாளம் உள்ளிட்ட மொழிகளிலும் குழந்தை நட்சத்திரமாக நடிக் துள்ளார்.

இயக்குநர் பாலச்சந்தர் இயக்கத்தில், 1976இல் வெளியான, ரஜினிகாந்த் மற்றும் கமல் ஹாசன் உள்ளிட்டோர் நடிக், 'மூன்று முடிச்சு' படத்தில் கதாநாயகியாக அறிமுகமான அவர் அதன் பின்னர் தென்னிந்திய மொழிகள் மட்டுமல்லாது, இந்தியிலும் 1970களின் பிற்பாதியிலும், 1980களிலும் முன் னணி கதாநாயகியாக விளங்கினார்.

பிலிம்பேர் உள்ளிட்ட பல விருதுகளை பெற்றுள்ள ஸ்ரீதேவி, 2013இல் இந்திய அரசின் பத்மஸ்ரீ விருதை பெற்றார்.

இந்த திரைப்படத் தயாரிப்பாளர் போனி கபூரை 1996இல் திருமணம் செய்துகொண்ட ஸ்ரீதேவி, 1997இல் வெளியான 'ஐயாய்' எனும் இந்தி திரைப்படத்தில் நடிக் பின்னர் நடிக் பதிலிருந்து நீண்ட இடைவெளி எடுத்துக்கொண்டார்.

ஸ்ரீதேவிக்கு ஜான்வி, குஷி ஆகிய இரு மகன்கள் உள்ளனர்.

இந்த நிலையில் திருமண நிகழ்வில் உற்சாகமாகக் கலந்து கொண்ட அவருக்கு திடீரென நெஞ்சுவலி ஏற்பட்டு, வைத்திய சாலைக்கு எடுத்து செல்லப்பட்டபோது உயிரிழந்தார். (அ)



# ஸ்ரீதேவி: மனதை விட்டகலாத 'மயிலு'

தமிழ் நாடு விருதுநகர் மாவட்டம் சிவகாசியைச் சேர்ந்த ஸ்ரீதேவி இந்திய திரைப்படத் துறையில் தனக்கென ஒரு இடத்தை பிடித்திருந்தார். 1969 ஆம் ஆண்டு வெளிவந்த 'துணைவன்' திரைப்படத் தின் மூலம் நான்கு வயதில் குழந்தை நட்சத்திரமாக திரைப்படத் துறைக்கு அறிமுகமாகி தனித்திரமையாலும், கவர்ந்திழுக்கும் நடிக்பாலும் ரசிகர்களின் நெஞ்சில் நீங்காத இடம் பிடித்தார்.

இவர் கதாநாயகியாக அறிமுகமானது 1976 ஆம் ஆண்டு வெளிவந்த "மூன்று முடிச்சு" திரைப்படத் தில். 1977ஆம் ஆண்டு இயக்குநர் பாரதிராஜா இயக்கத்தில் வெளிவந்த "16 வயதிலே" திரைப் படத்தின் 'மயிலு' கதாபத்திரம் மூலம் பிரபலம் டைந்தார்.

அதன் பின் தொடர்ந்து தமிழ் திரைப்படங்களின் முன்னணி கதாநாயகியாக திகழ்ந்தார். கமல்ஹாசன், ரஜினிகாந்த் போன்ற நடிகர்களுடன் பல படங்களில் கதாநாயகியாக நடிக் இவர் நடிக் திலகம் சிவாஜி கணேசனுடனும் சில படங்களில் ஜோடியாக நடிக் திருக்கிறார்.

1975 ஆம் ஆண்டு வெளிவந்த 'ஐயாய்' என்ற ஹிந்தி திரைப்படத்தின் மூலம் குழந்தை நட்சத்திர மாக பாலிவுட் திரையுலகிற்கு அறிமுகமானார். 1978ல் வெளிவந்த "சோல்வா சாவன்" (16 வயதி னிலே) என்ற திரைப்படத்தின் மூலம் பாலிவுட்டில் கதாநாயகியாக அறிமுகமானார்.

பின்னர் "மூன்றாம் பிறை" திரைப்படம் ஹிந்தி யில் "சத்மா" என்ற பெயரில் வெளிவந்து வெற்றி கண்டதோடு மட்டுமல்லாமல் ஸ்ரீதேவிக்கு புகழையும் தேடித்தந்தது. தொடர்ந்து பல வெற்றிப் படங் களை தந்த ஸ்ரீதேவி 1996ஆம் ஆண்டு நடிக் அனில் கபூரின் சகோதரரும் திரைப்படத் தயாரிப்பாளரு மான போனிகபூரை மணமுடித்தார்.

திருமணத்திற்குப் பின் 14 ஆண்டுகளுக்குப் பின் 2012 ஆம் ஆண்டு வெளிவந்த 'இன்கிலிஷ் விங் கிலிஷ்' திரைப்படத்தின் மூலம் மீண்டும் நடிக் லானார். இதுவரை தமிழ், ஹிந்தி, தெலுங்கு,



மலையாளம் மற்றும் கன்னட மொழிகளில் ஏறக் குறைய 275 படங்களில் நடிக் திருக்கிறார்.

கடைசியாக கடந்த 2017ஆம் ஆண்டு மாம் என்ற திரைப்படத்தில் ஸ்ரீதேவி நடிக் தார். அவரது 54ஆவது பிறந்த நாளை கொண்டாடும் வகையில் இந்த திரைப் படம் தயாரிக்கப்பட்டது. அவர் அறிமுகமான துணைவன் வெளியான அதே தினத்தில் 50 ஆண்டு கள் கழித்து மாம் வெளியானது. நடிகை ஸ்ரீதேவி, சிறந்த நடிக்புக்காக 4 முறை பிலிம்பேர் விருதுகளையும், பின்னர் 2013இல் பத்மஸ்ரீ விருதையும் பெற்றுள் ளார். (அ)

## பிலிப்பைன்ஸில் 29 கைதிகள் தப்பினர்

மணிலா, பெப்.26

பிலிப்பைன்ஸ் நாட்டின் தெற்கு பகு தியில் ஜோலோ மத்திய சிறைச்சாலை அமைந்துள்ளது. அங்கு அபு சயாப் தீவிரவாதிகள் பலர் அடைக்கப்பட்டுள்ளனர். சிறைச்சாலையின் ஒரு பிரி வில், பாதுகாப்புக்காக நிறுத்தப்பட்டிருந்த காவலர் ஒருவர், நேற்று முன் தினம் அங்கிருந்து சென்றுவிட்டார்.

நீண்டநேரம் அவர் திரும்பாத தால், அங்கிருந்த கைதிகள் 29 பேர், சிறைச்சாலையின் மதில் சுவரை கடிய் றின் மூலம் தாண்டி குதித்து தப்பினர். இதனைக் கண்ட மற்ற பொலிஸார், உடனடியாக அவர்களை விரட்டிச் சென்றனர். இதில், 17 பேர் மட்டுமே பிடிபட்டனர். 12 கைதிகள் தப்பிவிட் டனர். அவர்களைப் பொலிஸார் தீவிர மாகத் தேடி வருகின்றனர். எனினும், தப்பிய கைதிகளில் தீவிரவாதிகள் யாரேனும் இருக்கிறார்களா என்பது குறித்து சிறைத்துறை அதிகாரிகள் ஏதும் தெரிவிக்கவில்லை. (அ)

# அமெரிக்காவின் அடுத்த ஆட்டம்

வோஷிங்டன், பெப்.26

வடகொரியாவுடன் வர்த்தகம் செய்ய விதிக்கப்பட்ட தடை மீறப்படுவதைக் கண்காணிக்க, சர்க்குக் கப்பல்களை இடைமறித்து சோத னையிட அமெரிக்கா முடிவு செய்துள்ளது.

ஐ.நா. பாதுகாப்புச் சபை மற்றும் உலக நாடுகளின் எதிர்்ப்பை மீறி, வடகொரியா அணுகுண்டு மற்றும் ஏவுகணைச் சோதனை யில் தொடர்ந்து ஈடுபட்டு வருகிறது. இதை யடுத்து, அந்த நாட்டுக்கு ஐ.நா. பொருளா தாரத் தடை விதித்துள்ளது.

இதுதவிர அந்த நாட்டுடன் கச்சா எண் ணைய், நிலக்கரி உட்பட சில குறிப்பிட்ட பொருட்களை வர்த்தகம் (ஏற்றுமதி, இறக்கு மதி) செய்யக் கூடாது என உலக நாடுகளின் நிறுவனங்களுக்கு அமெரிக்கா பல்வேறு தடைகளை விதித்து வருகிறது. கடந்த வெள் ளிக்கிழமை வடகொரியாவுடன் வர்த்தக தொடர்பு வைத்துள்ள மேலும் பல சர்வதேச

நிறுவனங்களுக்கு அமெரிக்கா தடை விதித் தது. மேலும் தடையை மீறிய பல நிறுவனங் களை கற்றுப்பு பட்டியலில் சேர்க்குமாறு ஐ.நா. சபையை வலியுறுத்தியது.

இந்நிலையில் இந்தத் தடைகள் மீறப்படுவ தைத் தடுப்பதற்காக, தனது நட்பு நாடுகளின் உதவியுடன் சர்க்குக் கப்பல்களை இடை மறித்துச் சோதனையிட அமெரிக்கா திட்ட மிட்டுள்ளது. இதற்காக ஜப்பான், தென் கொரியா, அவுஸ்திரேலியா மற்றும் சிங்கப் பூர் உள்ளிட்ட நாடுகளுடன் அமெரிக்கா பேச்சுவார்த்தை நடத்தி வருகிறது.

இதன் ஒருபகுதியாக, ஆசிய-பசிபிக் கடல் பகுதியில் தங்கள் நாட்டுக் கடற்படையினரை பணியில் ஈடுபடுத்தவும் அமெரிக்கா திட்ட மிட்டுள்ளது. இதனிடையே, சர்க்குக் கப்பலை இடைமறித்து சோதனையிடும் செயலை போராகவே கருதுவோம் என வடகொரியா எச்சரித்துள்ளது. (அ)

## ஜெயா சிலை திருத்தப்படும்



சென்னை, பெப்.26

அ.தி.மு.க தலைமை அலுவலகத்தில் வைக் கப்பட்டுள்ள ஜெயலலிதாவின் சிலை மறு சீரமைப்பு செய்யப்படும் என மீள்வளத்துறை அமைச்சர் ஜெயக்குமார் தெரிவித்துள்ளார்.

ஜெயலலிதாவின் பிறந்த நாளான நேற்று முன்தினம் அவரது வெண்கலச் சிலை திறக் கப்பட்டது. சிலையைப் பார்த்த தொண் டர்களுக்கு சிலையின் தோற்றம் ஜெயலலிதா போன்று கம்பீரமாக இல்லாமல் யாரோ வயதான பெண்மணி போன்று உள்ளதே என்று அதிர்ச்சியடைந்தனர்.

சமூக வலைத்தளங்களில் அ.தி.மு.க அமைச் சர்கள் இதுவரை சந்தித்திராத அளவுக்கு சிலை விவகாரம் விமர்சிக்கப்பட்டது. சிலை ஜெயலலிதா போன்று இல்லை என புலர் சமூக வலைத்தளங்களில் கிண்டலடித்து யார் போல் உள்ளது என்றும் தெரிவித்து மீம்ஸ் போட்டனர்.

இந்த நிலையில், நேற்றுச் செய்தியாளர் களை சந்தித்த அமைச்சர் ஜெயக்குமாரிடம் சிலை விவகாரம், வலைத்தளங்களில் வரும் விமர்சனம் குறித்து கேட்கப்பட்ட போது

"தமிழக மக்களின் மனங்களில் வாழும் ஜெயலலிதாவின் சிலையை நேற்று முன் தினம் திறந்தோம். அவரது சிலை பற்றி சமூக வலைத்தளங்களில் விமர்சனம் வந்துள்ள தைக் கருத்திற் கொண்டு, ஜெயலலிதாவின் சிலையில் சில மாற்றங்கள் செய்யப்படும்" என்று தெரிவித்தார். (அ)

# ஆப்கானிஸ்தானில் தற்கொலைத் தாக்குதல்

காபூல், பெப்.26

ஆப்கானிஸ்தான் தலைநகர் காபூலில் தீவிரவாதி ஒருவர் நடத்திய தற்கொலைத் தாக்குதலில் ஒருவர் கொல்லப்பட்டார். ஆறு பேர் காயமடைந்தனர்.

இதுகுறித்து ஆப்கான் அதிகாரிகள் தரப்பில், "ஆப்கான் தலைநகர் காபூலில் தூதரக பகுதிகளில் சனிக்கிழமை காலை

தீவிரவாதி ஒருவர் நடத்திய தற்கொலைப் படை தாக்குதலில் ஒருவர் கொல்லப்பட் டார். 6 பேர் காயமடைந்தனர்" என்று தெரிவிக்கப்பட்டுள்ளது.

காபூல் உள்துறை அமைச்சர் நஜீப் டேனிஷ் கூறும்போது, தாக்குதல் நேட்டோ தலைமையகத்துக்கு அருகேவுள்ள அமெரிக்க

கத் தூதரகம் அருகில் நடத்தப்பட்டுள்ளது. பலி எண்ணிக்கை மேலும் அதிகரிக்கலாம் என்று அஞ்சப்படுகிறது என்றார்.

இந்தத் தாக்குதலுக்கு ஐ.எஸ் தீவிரவாதி கள் பொறுப்பேற்றுக் கொண்டுள்ளனர். இது தொடர்பான செய்தியை தனது இணையப் பக்கத்தில் ஐ.எஸ் வெளியிட்டுள்ளது. (அ)



## டெய்லர் அடித்த சதம் இங்கிலாந்தைப் பார்த்தது பதம்

ஹமில்டன், பெப். 26  
ஹமில்டனில் நடைபெற்ற முதல் ஒருநாள் போட்டியில், டெய்லரின் சதம் கைகொடுக்க நியூஸிலாந்து அணி இங்கிலாந்தைப் பதம் பார்த்தது.

ஹமில்டனில் நடந்த இந்தப் போட்டியில், நாணய சுழற்சியில் வெற்றி பெற்ற நியூசிலாந்து அணி, பந்து வீச்சைத் தெரிவு செய்தது.

அதன்படி முதலில் துடுப்பெடுத்த தாடிய இங்கிலாந்து, 50 ஓவர்கள்

முடிவில் 8 விக்கெட்டுகள் இழப்புக்கு 284 ஓட்டங்களைச் சேர்த்தது. அதிக பட்சமாக அந்த அணியின் பட்லர் 79 ஓட்டங்களும், ஜோ ரூட் 71 ஓட்டங்களும் சேர்த்தனர்.

நியூசிலாந்து தரப்பில் சாண்டர், சோதி மற்றும் போல்ட் ஆகியோர் தலா 2 விக்கெட்டுகளை வீழ்த்தினர்.

பின்னர் களமிறங்கிய நியூசிலாந்து, 27 ஓட்டங்களுக்கு 3 விக்கெட்டுகளை இழந்து தள்ளாடியது. எனினும் 4ஆவது

விக்கெட்டுக்காக இணைந்த டெய்லர் - லாதம் ஜோடி, அணியைச் சரிவிலிருந்து மீட்டது.

லாதம் 79 ஓட்டங்களில் ஆட்டமிழக்க, நிலைத்து நின்று ஆடிய டெய்லர் 113 ஓட்டங்கள் குவித்தார். 49.2 ஓவர்களில் நியூசிலாந்து அணி 7 விக்கெட்டுகள் இழப்புக்கு 287 ஓட்டங்களைக் குவித்து வெற்றி பெற்றது.

ஆட்டநாயகனாக டெய்லர் தெரிவானார். (ஐ)



## நண்பர்களின் போர்: சாதித்தது மகாஜன

தெல்லிப்பளை, பெப். 26  
'நண்பர்களின் போர்' என வர்ணிக்கப்படும் மகாஜனக் கல்லூரி பழைய மாணவர்களுக்கும் ஸ்கந்தவரோதயக் கல்லூரி பழைய மாணவர்களுக்குமிடையிலான இருபது-20 போட்டியில் மகாஜன பழைய மாணவர் அணி 14 ஓட்டங்களால் வெற்றியைத் தனதாக்கியது.


'நண்பர்களின் போர்' என வர்ணிக்கப்படும் தெல்லிப்பளை மகாஜனக் கல்லூரி பழைய மாணவர்கள் அணிக்கும் கன்னாகம் ஸ்கந்தவரோதயக் கல்லூரி பழைய மாணவர்கள் அணிக்கும் இடையிலான இருபது-20 கிரிக்கெட் போட்டி மகாஜனக் கல்லூரி மைதானத்தில் நேற்றுமுன்

தினம் நடைபெற்றது.

இந்த ஆட்டத்தில் முதலில் துடுப்பெடுத்தாடிய மகாஜனக் கல்லூரி, 9 விக்கெட்டுகள் இழப்புக்கு 191 ஓட்டங்களைச் சேர்த்தது.

பின்னர் 192 ஓட்டங்கள் என்ற வெற்றியிலக்கு நோக்கிக் களமிறங்கிய ஸ்கந்தவரோதயக் கல்லூரி, 19.3 ஓவர்களில் சகல விக்கெட்டுகளையும் பறிக்கொடுத்து 177 ஓட்டங்களையே சேர்த்தது.

இதன் மூலம் 14 ஓட்டங்களால் மகாஜனக் கல்லூரி வெற்றிபெற்று இவ்வருடத்துக்கான சம்பியன் பட்டத்தைத் தனதாக்கிக்கொண்டது. (ஐ-25)



## அதிரடித் தொடர் இந்தியா வசம்

கேப்டவுன், பெப். 26

தென்னாபிரிக்காவுக்கு எதிரான கடைசி இருபது-20 போட்டியில் இந்திய அணி வெற்றி பெற்றதுடன் தொடரையும் 2-1 என்ற கணக்கில் வசப்படுத்தியது.

இந்திய - தென்னாபிரிக்க அணிகளுக்கிடையே தொடர் யாருக்கு என்பதை நிர்ணயிக்கும் 3ஆவது மற்றும் கடைசி இருபது-20 கிரிக்கெட் போட்டி கேப்டவுனில் நேற்றுமுன்தினம் இரவு நடந்தது.

இந்திய அணித்தலைவர் விராட் கோஹ்லி லேசான முதுகுவலியால் அவதிப்படுவதால், கடைசி நேரத்தில் அவர் விலகினார். இதனால் ரோகித் சர்மா இந்திய அணியை வழிநடத்தினார். கோஹ்லிக்குப் பதிலாக தினேஷ் காந்திக் சேர்க்கப்பட்டார்.

முதலில் இந்தியா துடுப்பெடுத்தாடியது. ரோகித் சர்மா (11) ஏமாற்றினார். சிறப்பாக ஆடிய கரேஷ் ரெய்னா 43 ஓட்டங்களைச் சேர்த்துச் செல்ல, அடுத்து வந்த மனிஷ் பாண்டே (13) தாக்குப்பிடிக்கவில்லை. ஷிகர் தவான் தனது பங்குக்கு 47 ஓட்டங்களைச் சேர்த்த நிலையில் வெளியேறினார்.

பின்னர் வந்த டோனி (12), ஹர்திக் பாண்ட்யா (21), தினேஷ் காந்திக் (13) ஆகியோர் ஓரளவு ஆடிச் சென்றனர்.

இறுதியில் இந்திய அணி, 20 ஓவர்களில் 7 விக்கெட்டுகள் இழப்புக்கு 172 ஓட்டங்களைச் சேர்த்தது. தென்னாபிரிக்கத் தரப்பில் ஜூனியர் டாலா 3 விக்கெட்டுகளையும், கிறிஸ் மோரிஸ் 2 விக்கெட்டுகளையும் வீழ்த்தினர்.

பின்னர் 173 ஓட்டங்கள் என்ற இலக்கை நோக்கி ஆடிய தென்னாபிரிக்காவுக்கு, இந்திய பந்துவீச்சாளர்கள் கடுமையான நெருக்கடி கொடுத்தனர்.

ஹென்றிச் கிளாசென் (7) ஏமாற்ற முமினி அரைச்சதம் (55) விளாசினார்.

கடைசி ஓவரில் அந்த அணியின் வெற்றிக்கு 19 ஓட்டங்கள் தேவைப்பட்டன. உச்சக்கட்டப் பரபரப்புக்கு மத்தியில் 20ஆவது ஓவரை வீசிய புவனேஷ் வர்குமார் 11 ஓட்டங்கள் மட்டுமே விட்டுக்கொடுத்த துடன், ஜோங்கெரின் (49) விக்கெட்டையும் வீழ்த்தி இந்தியாவின் வெற்றியை உறுதிப்படுத்தினார்.

20 ஓவர்களில் தென்னாபிரிக்க அணி 6 விக்கெட்டுகள் இழப்புக்கு 165 ஓட்டங்களையே சேர்த்தது. இதன் மூலம் இந்திய அணி 7 ஓட்டங்கள் வித்தியாசத்தில் திரில் வெற்றி பெற்றது. அத்துடன், தொடரையும் 2-1 என்ற கணக்கில் சொந்தமாக்கியது.

ஆட்டநாயகனாக கரேஷ் ரெய்னாவும், தொடர்நாயகனாக புவனேஷ் வர்குமாரும் தெரிவாகினர். (ஐ)

